

बहूभक्षी गोगलगाय या किडीचे व्यवस्थापन

गोगलगाय ही एक बहूभक्षी किड असून ती विशेषत: रोपावस्थेत पिकाचे अधाशासारखे पाने खावून नुकसान करते. गेल्या ४ ते ७ वर्षा पासून विदर्भात ही किड कोणत्या ना कोणत्या पिकावर नुकसान करतांना आढळून येत आहे. विदर्भात यावर्षी सुध्दा या किडीचा प्रादुर्भाव होण्याची शक्यता नाकारता येत नाही. या किडीला पाउस, ढगाळ वातावरण, जास्त आर्द्धता व कमी तापमान (२० अंश ते ३२ अंश सें.) पोषक असते. तरी शेतकरी बंधूनी वेळीच सतर्क राहून प्रादुर्भाव ग्रस्त भागात या किडीचे नियमित सर्वेक्षण करावे. जेणेकरून होणारे नुकसानर टाळता येईल.



शंखी (स्नेल) तसेच शेंबडी (स्लग) हे प्राणी मालुस्का या वर्गात समाविष्ट कलेले आहेत. शंखीच्या अंगावर टणक कवच असते तर शेंबडीच्या अंगावर कवच नसते. गोगलगाय सरेपट चालते व चालतांना सतत शेंबडासारखा चिकट खाव सोडते, त्यामुळे त्यांना पुढे सरकणे सोपे जाते. शेतात हा खाव वाळल्यावर त्या जागेवर पांढुरका चकाकणारा पट्टा दिसतो. त्यावरुन आपण या किडीचा प्रादुर्भाव झाला आहे हे ओळखू शकतो. ही किड सत्रीच्या वेळी सकीय राहून पिकाचे नुकसान करते. तर दिवसा ती दगड, पालापाचोळ्याचे खाली, झाडाच्या खोडाभोवतालच्या दाट गवतात, जमिनीला लागून झाडाच्या असलेल्या फांद्या खाली इ. ठिकाणी लपते.

परिचय व नुकसान क्षमता :

- १) शंखीच्या पाठीवर एक ते दिड इंच लांबीचे गोलाकार कवच असते. बहुतांशी शंखी गर्द, करडया, फिककट किंवा हिरव्या काळपट रंगाच्या असतात.
- २) शंखी गोगलगाय आफिकन जांडून्ट स्नेल या नावाने परिचित असून, तिचे शास्त्रीय नाव अचेटिना फुलिका आहे. ती निरनिराळया ५०० वनस्पती खाऊन उपजिविका करते. जमिनीवर पडलेली पिवळी पाने (त्यात कॉलिशियम जास्त असतो), फुले, फले, शेणखत, जनावरांचे शेण, कागदाचे पुढे आदी, कुजलेला कवरासुध्दा त्या खातात. रात्री त्या आळकमक होवून पानाला छिद्रे पाडतात. कलया, फले, फुले, साल, नवीन फुटलेले कोंब, नवीन लावलेली रोपे, भाजीपाला, फलझाडे, कडधान्य, तेलबिया पिके आर्दीचा फडशा पाडतात. शंखीचा उपद्रव भाजीपाला पिकांची रोपे तसेच पुर्ण वाढलेली पर्पई, केळी, वाल, दोडव्याचे वेल, वांगी, भेंडीची झाडे, काकडीवर्गीय पिके, मिरची, पानकोबी, फुलकोबी, तसेच इतर सर्व ग्रकारच्या पालेभाज्यांना होतो.

जीवनक्रम: सुक्षमदर्शीपासून निरनिराळया आकाराच्या शंखी आढळून येतात. पुर्ण वाढ झालेल्या शंखीची लांबी १५ ते १७.५ सेमी असते. सर्व गोगलगायी हया बहुलिंगी असून त्या अंडी देप्यास सक्षम असतात. अंडी गोलाकृती व पांढऱ्या रंगाची साबुदान्यासारखी असतात. एक मादी सरासरी ८० ते १०० अंडी एकाकवेळी पिकाच्या खोडाशेजारी किंवा मुळाजवळ भुसभुशीत मातीत तीन ते पाच सेंमी ओलीचे छिद्र करून अंडी घालते. अशाप्रकारे एक मादी वर्षातून ६ वेळा अंडी देते.

सर्वसाधारण १७ दिवसापर्यंत अंडयातुन पिल्ले बाहेर येतात. त्यांची वाढ पुर्ण होण्यास आठ महिने ते एक वर्ष कालावधी लागतो. या काळात ही पिल्ले पिकांचे नुकसान करतात. शंखी रात्रीच्या वेळी कार्यक्षम असते. दिवसा ती सावलीमध्ये पानाखाली किंवा ओत्या जागी आढळते. शंखी अती थंड किंवा अती उष्ण हवामानात आपल्या कवचाचे तोंड पातळ पापूद्याने बंद करून झाडाला/ भिंतीला चिटकून सुप्तावस्थेत जाते.

प्रसार : या किडीचा प्रसार शेतामध्ये वापरात असणारी अवजारे, बैलगाडी, यंत्रसामग्री, ट्रॅक्टर ट्रॅली, तसेच अन्य साधनांमध्यून होतो. तसेच ते वाहतुकीसाठी वापरण्यात येणारे प्लॉस्टीकचे ट्रे, शेणखत, विटा, माती, वालु, कलम, रोपे, बोगे, ऊस, मास आदीमार्फतही होतो. गोगलगायी सर्वसाधारणपणे अन्नपाण्याशिवाय चार ते सहा महिने जिवंत राहु शकतात.

व्यवस्थापन :

- १) शेताचे बांध स्वच्छ ठेवावेत व वेळोवेळी शेतात स्वच्छता मोहीम हाती घ्यावी.
- २) गोगलगायीच्या लपण्याच्या जागा शोधून त्या स्वच्छ व सपाट कराव्यात.

- ३) प्रादुर्भावग्रस्त शेतात तूषार सिंचना ऐवजी ठिबक सिंचनाचा वापर करावा म्हणजे जमिनीत ओलावा व हवेत आर्द्धता कमी राहील त्यामुळे त्यांची संरच्या कमी होण्यास मदत होईल.
- ४) गोगलगायीची अंडी मातीमध्ये खोडाशेजारी तसेच गवताच्या ढिगाखाली पुंजक्याने घातलेली असतात, ती शोधून नष्ट करावी.
- ५) सापले : १ ते दिड फुट लांबीच्या दोन लाकडी पाट्यांना रीपा ठोकून बोर्ड तयार करावे व असे बोर्ड प्रादुर्भावग्रस्त भागात ठिकठिकाणी इपा खालच्या बाजूने राहील अशा पद्धतीने ठेवावे किंवा गोणपाट किंवा गवताचे ढीग गुळाच्या पाण्याच्या द्रावणात बुडवून संध्याकाळी शेतात ठिकठिकाणी अंथरावीत. त्यावर गोगलगायी आकर्षित होईल. अशाप्रकारचे सापले आवश्यकतेनुसार तयार करून त्याखालील गोळा झालेल्या गोगलगायी सकाळी सुर्योदयानंतर जमा करून साबणाच्या द्रावणात बुडवून नष्ट कराव्या.
- ६) १५ % मीठाच्या द्रावणामध्ये गोणपाट बुडवून प्रादुर्भावग्रस्त भागामध्ये १० गोणपाट प्रती एकर याप्रमाणे अंथराव्या. म्हणजे गोगलगायी दिवसा गोणपाटखाली लपण्यासाठी जमा होऊन भिठाच्या संपर्कात येवून नष्ट होतील किंवा जमा करून नष्ट कराव्या.
- ७) अलथडे : प्रादुर्भावग्रस्त फलबागेत खोडावर पातळ पत्राचे बँड लावावे म्हणजे गोगलगाय झाडावर चढणार नाही. पत्राचे बँड तयार करण्यासाठी चास ते पाच इंच ऊंदीच्या पट्ट्या कापाव्या व त्या ऊंदीला मध्यभागी काटकोनात मोडाच्या व खोडाच्या घेरानुसार लांबीला कापून खोडावर बँड लावावे.
- ८) बागेत सर्वसाधारणपणे दर वर्षी खोडावर बोर्डे पेस्ट लावावे म्हणजे गोगलगार्ड झाडावर चढणार नाही. ही पेस्ट सर्वसाधारण एक ते दोन वर्षांपर्यंत प्रभावी राहू शकते.
- ९) गोगलगायीचे वास्तव्य मुख्यत्वेकरून बांधावर, गवतामध्ये असते. त्यामुळे त्यांना शेतातील मुख्य पिकांवर प्रादुर्भाव करण्यापासून परावृत्त करण्यासाठी चुन्याची भुक्टी यांचा चार इंच पट्टा बांधाच्या शेजारी टाकावा. जेणेकरून त्या पट्ट्याच्या संपर्कात आल्यास त्या मरून पडतात. परंतु पाऊस असल्यास किंवा जमीन ओली असल्यास याचा फारसा उपयोग होत नाही.
- १०) ल्युकोडर्मासारखा रोग शंखीमध्ये आढळतो या रोगाने ग्रासीत असलेल्या शंखीचा पाण्यातील अर्क शेतातील इतर सुदृढ शंखीवर फवारला तर त्यांच्यामध्ये देखील रोगाची लागण होते आणि त्या मरतात.
- ११) परभक्षक वाणी (Millipede Orthomorpha sp.) हा आपल्या स्टीक ग्रंथीमध्युन हायझेसायनिक आम्ल शंखीवर टाकतो त्यामुळे त्या निष्ठीय होतात व नंतर तो त्यांना खाउन टाकतो.
- १२) शेतातुन मोठ्या शंखी जमा करून प्लास्टीक पोत्यात भराव्यात व त्यामध्ये चुन्याची फंकी (पावडर) किंवा कोरडे मीठ टाकून पोते शिवुन धुऱ्याकाठी ठेवावेत. त्यामुळे त्या आतच्या आत मरून जातात.
- १३) प्रभावी नियंत्रणासाठी मेटाअल्डीहाइड २.५ टक्के भुक्टी २ किलो प्रति एकर या प्रमाणे रोपांवर/झाडांवर, भाजीपाला, संत्रा व धान या पिकांमध्ये धूरळणी करावी. धूरळणी केल्यावर ३ ते ४ दिवस ओलीत करू नये. तसेच जनावरांना धूरळणी क्षेत्रात चरू देऊ नये. धूरळणी करतांना खंडक्षणासाठी पोषास्त्र, हॅंडग्लोव तसेच नाकावरील मास्कचा उपयोग करावा.
- अशा प्रकारे उपाययोजना केल्यास गोगलगायीचे चांगले नियंत्रण होते. या किडीची सामुहिक पद्धतीने मोहीमेद्वारा उपाय योजना केल्यास हमरावास नियंत्रण होते. या करीता सर्व स्तरावरून कार्यवाही करणे गरजेचे आहे.

१०१ /
डॉ. डॉ. बी. उद्दीर्खाडे
विभाग प्रमुख
किटकशास्त्र विभाग,
डॉ. पंदेकृषि, अकोला.

प्रतिलिपी - सर्व स्तरावरून प्रचार व प्रसारा करीता

मा. आयुक्त(कृषि), मा. संचालक (विस्तार) कृषि आयुक्तालय, मा. संचालक (संशोधन), डॉ. पंदेकृषि, मा. संचालक (विस्तार शिक्षण), डॉ. पंदेकृषि, सहसंचालक (कृषि), अमरावती, नागपूर विभाग, सर्व निलाला अधिकारक कृषि अधिकारी व उपरिभागीय कृषि अधिकारी, कुलगुरु यांचे तांत्रिक सचिव यांना मा. कुलगुरु, डॉ. पंदेकृषि, सर्व कृषि विज्ञान केंद्र. विज्ञानीठाचे माहिती अधिकारी, डॉ. पंदेकृषि, अकोला, सर्व वर्तमानप्रते